

नागरी स्थानिक स्वराज्य संस्थांमधील
अधिकारी/ कर्मचारी यांनी सादर केलेल्या
मत्ता व दायित्वे यांच्या वार्षिक
विवरणपत्राचा आढावा घेण्याबाबत.

महाराष्ट्र शासन
नगर विकास विभाग
शासन परिपत्रक क्रमांक:- विसआ-२०१६/प्र.क्र.२५५/नवि-२०
मंत्रालय, मुंबई- ४०० ०३२
दिनांक:- २१ जून, २०१६.

- वाचा :-** १) शासन निर्णय, सामान्य प्रशासन विभाग क्र. वशिअ-१२१४/प्र.क्र.२६/११,
दि.०२.०६.२०१४.
२) शासन निर्णय, सामान्य प्रशासन विभाग क्र. वशिअ-१२१४/प्र.क्र.५१(२)/११,
दि.१७.११.२०१४
३) शासन परिपत्रक, नगर विकास विभाग क्र. संकिर्ण-२०१५/प्र.क्र.४२७/नवि-२०,
दि.०७.०१.२०१६

शासन परिपत्रक:-

शासन परिपत्रक, नगर विकास विभाग, दि.०७.०१.२०१६ अन्वये
महानगरपालिकेतील भा.प्र.से. / मुख्याधिकारी/ मंत्रालयीन संवर्गातील अधिकारी वगळता उर्वरित
अधिकारी / कर्मचारी यांनी विवरण सादर करावयाच्या वेळी ते काम करीत असतील त्या
महानगरपालिकेच्या आयुक्तांकडे व नगरपरिषदा, नगरपंचायती येथील अधिकारी / कर्मचाऱ्यांनी
विवरण सादर करण्याच्या वेळी ते काम करीत असतील त्या जिल्ह्याच्या जिल्ह्याधिकाऱ्यांकडे त्यांचे
मत्ता व दायित्व यांचे वार्षिक विवरणपत्र, शासन निर्णय, सामान्य प्रशासन विभाग, दिनांक
०२.०६.२०१४ सोबतच्या विहित विवरण पत्रात (प्रपत्र- १, २ व ३) सन २०१३-१४ व सन २०१४-१५
या आर्थिक वर्षाअखेरचे विवरण दिनांक २८.०२.२०१६ पर्यंत व त्यानंतरच्या प्रत्येक वर्षी त्या-त्या
वर्षाच्या ३१ मार्चच्या स्थितीस अनुसरून असे विवरण त्या वर्षाच्या ३१ मे पर्यंत सादर सादर
करण्याबाबत सूचना निर्गमित करण्यात आल्या आहेत.

२. सन २०१५ च्या विधान सभेच्या तिसऱ्या (हिवाळी) अधिवेशनात लक्षवेधी सूचनेवरील चर्चेस
उत्तर देताना महानगरपालिकेच्या अधिकारी कर्मचाऱ्यांना देखील त्यांची संपत्ती घोषित करावी
लागेल, हे आदेश काढल्याला १ वर्ष पूर्ण होईल त्याचा पुन्हा आढावा घेण्यात येईल की, या
आदेशाप्रमाणे त्यांनी आपली संपत्ती घोषित केली आहे की नाही? असे शासनातर्फे आश्वासन देण्यात
आलेले होते.

३. उपरोक्त पार्श्वभूमीवर राज्यातील सर्व महानगरपालिका / नगरपरिषदा / नगरपंचायती येथे कार्यरत अधिकारी / कर्मचारी यांनी शासन परिपत्रक, नगर विकास विभाग, दि. ०७.०९.२०१६ अन्वये दिलेल्या निदेशानुसार विवरण पत्र सादर केली किंवा कसे? याबाबत संबंधित आयुक्त महानगरपालिका, जिल्हाधिकारी यांनी आढावा घ्यावा.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०१६०६२११०४०२४५९२५ असा आहे. हा आदेश डिजीटल स्वाक्षरीने सांक्षातिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(ज. ना. पाटील)

उप सचिव, महाराष्ट्र शासन

प्रत,

- १) मा. मुख्यमंत्री यांचे प्रधान सचिव, मंत्रालय, मुंबई
- २) मा. सभापती, महाराष्ट्र विधान परिषद यांचे सचिव, विधान भवन, मुंबई
- ३) मा. अध्यक्ष, महाराष्ट्र विधान सभा यांचे सचिव, विधान भवन, मुंबई
- ४) मा. राज्यमंत्री (नगर विकास) यांचे खाजगी सचिव, मंत्रालय, मुंबई
- ५) प्रधान सचिव (सेवा), सामान्य प्रशासन विभाग, मंत्रालय, मुंबई
- ६) प्रधान सचिव-१, नगर विकास विभाग, मंत्रालय, मुंबई
- ७) सचिव-२, नगर विकास विभाग, मंत्रालय, मुंबई
- ८) आयुक्त, सर्व महानगरपालिका
- ९) आयुक्त तथा संचालक, नगर परिषद प्रशासन संचालनालय, वरली, मुंबई
- १०) जिल्हाधिकारी (सर्व)
- ११) मुख्याधिकारी, संबंधित नगरपरिषदा / नगर पंचायत
- १२) निवडनस्ती (नवि-२०), नगर विकास विभाग, मंत्रालय, मुंबई.